




नवसर्जन संस्कृति

PRGI No. GJHIN/25/A2786

नवसर्जन संस्कृति

PUBLISHED HIINDI DAILY FROM AHMEDABAD

वर्ष : 01

अंक : 271

दि. 04.07.2026,

शनिवार

पाना : 04

किंमत : 00.50 पैसा

52 हजार करोड़ रुपये के रक्षा आधुनिकीकरण को मिली मंजूरी: सेना, नौसेना और वायुसेना को मिलेंगे अत्याधुनिक हथियार, ड्रोन रोधी प्रणाली और उन्नत निगरानी तकनीक

नई दिल्ली। भारत की सैन्य शक्ति को और अधिक आधुनिक, आत्मनिर्भर तथा भविष्य की चुनौतियों के अनुरूप बनाने की दिशा में केंद्र सरकार ने एक बड़ा कदम उठाया है। रक्षा मंत्री राजनाथ सिंह की अध्यक्षता में शुक्रवार को हुई रक्षा अधिग्रहण परिषद (Defence Acquisition Council-DAC) की महत्वपूर्ण बैठक में लगभग 52 हजार करोड़ रुपये की लागत वाले रक्षा खरीद प्रस्तावों को आवश्यकता की स्वीकृति (Acceptance of Necessity-AoN) प्रदान कर दी गई। यह मंजूरी रक्षा खरीद प्रक्रिया का प्रारंभिक लेकिन अत्यंत महत्वपूर्ण चरण मानी जाती है, जिसके बाद विभिन्न हथियार प्रणालियों और सैन्य उपकरणों की विस्तृत खरीद प्रक्रिया शुरू की जाएगी।

सरकार का उद्देश्य भारतीय थल सेना, नौसेना और वायुसेना की परिचालन क्षमता को आधुनिक तकनीकों से सशक्त बनाना, सीमाओं की सुरक्षा को और मजबूत करना तथा बदलते युद्ध परिदृश्य के अनुरूप तीनों सेनाओं को अत्याधुनिक संसाधनों से लैस करना है। हाल के वर्षों में ड्रोन युद्ध, इलेक्ट्रॉनिक युद्ध, साइबर खतरों और लंबी दूरी की निगरानी प्रणालियों के बढ़ते

महत्व को देखते हुए इस पैकेज में पारंपरिक हथियारों के साथ-साथ नई पीढ़ी की रक्षा तकनीकों को भी विशेष प्राथमिकता दी गई है। रक्षा अधिग्रहण परिषद द्वारा स्वीकृत प्रस्तावों में सबसे अधिक महत्व भारतीय सेना की युद्ध क्षमता को आधुनिक बनाने वाले उपकरणों को दिया गया है। सेना के लिए ड्रोन रोधी इलेक्ट्रॉनिक युद्ध प्रणाली 'आकाश तरंग', कंधे से दागी जाने वाली टैंक रोधी निर्देशित मिसाइलें, मध्यम दूरी की भूमि से वायु में मार करने वाली मिसाइल प्रणाली, अति लघु दूरी की वायु रक्षा प्रणाली, मुख्य युद्धक टैंकों के लिए सक्रिय सुरक्षा प्रणाली तथा जेट आधारित आत्मघाती ड्रोन प्रणाली की खरीद को मंजूरी दी गई है। इन सभी प्रणालियों का उद्देश्य आधुनिक युद्धक्षेत्र में भारतीय सेना को अधिक प्रभावी, सुरक्षित और त्वरित प्रतिक्रिया देने में सक्षम बनाना है। विशेषज्ञों का मानना है कि वर्तमान समय में ड्रोन युद्ध सबसे बड़ी सैन्य चुनौतियों में से एक बनकर उभरा है। ऐसे में 'आकाश तरंग' जैसी इलेक्ट्रॉनिक युद्ध प्रणाली अग्रिम मोर्चों पर तैनात सैनिकों को दुश्मन के ड्रोन हमलों से सुरक्षा प्रदान करने में महत्वपूर्ण



भूमिका निभाएगी। यह प्रणाली शत्रु के मानव रहित हवाई वाहनों की पहचान, निगरानी तथा आवश्यकता पड़ने पर उन्हें निष्क्रिय करने में सक्षम होगी। सीमावर्ती क्षेत्रों में इसकी तैनाती से सेना की रक्षा क्षमता में उल्लेखनीय वृद्धि होने की उम्मीद है। इसी प्रकार नई पीढ़ी की टैंक रोधी निर्देशित मिसाइलें पैदल सेना की मारक क्षमता को और मजबूत करेंगी। इन मिसाइलों के माध्यम से सैनिक दुश्मन के अत्याधुनिक टैंकों, बखतरबंद वाहनों और मशीनीकृत सैन्य इकाइयों को अधिक प्रभावी ढंग से निशाना बना सकेंगे। आधुनिक युद्ध में

तेजी से बदलती परिस्थितियों के बीच ऐसी मिसाइल प्रणालियाँ निर्णायक भूमिका निभा सकती हैं। रक्षा परिषद ने मध्यम दूरी की भूमि से वायु में मार करने वाली मिसाइल प्रणाली को भी मंजूरी दी है। यह प्रणाली विभिन्न प्रकार के हवाई खतरों, जैसे लड़ाकू विमान, हेलीकॉप्टर, ड्रोन तथा अन्य हवाई लक्ष्यों के विरुद्ध प्रभावी सुरक्षा प्रदान करेगी। इसके अतिरिक्त अति लघु दूरी की वायु रक्षा प्रणाली को बहु-वर्णक्रमीय संवेदकों (मल्टी-स्पेक्ट्रल सेंसर) से लैस किया जाएगा, जिससे कम दूरी पर उत्पन्न होने

वाले हवाई खतरों का तुरंत पता लगाकर उनका मुकाबला किया जा सकेगा। टैंकों की सुरक्षा को और मजबूत बनाने के उद्देश्य से सक्रिय सुरक्षा प्रणाली (Active Protection System) की खरीद को भी स्वीकृति दी गई है। यह प्रणाली दुश्मन द्वारा दागी गई एंटी-टैंक मिसाइलों और अन्य हमलों का समय रहते पता लगाकर उन्हें लक्ष्य तक पहुंचने से पहले ही निष्क्रिय करने में सक्षम होगी। इससे युद्धक्षेत्र में भारतीय टैंकों की सुरक्षा और जीवित रहने की क्षमता में महत्वपूर्ण वृद्धि होगी। रक्षा पैकेज में शामिल जेट आधारित आत्मघाती ड्रोन प्रणाली भी सेना के लिए महत्वपूर्ण उपलब्धि मानी जा रही है। ये उच्च गति वाले ड्रोन लंबी दूरी तक जाकर सटीक लक्ष्य पर हमला करने में सक्षम होंगे। इलेक्ट्रॉनिक युद्ध क्षमता और आधुनिक नेविगेशन तकनीक से लैस ये ड्रोन भविष्य के युद्धों में भारतीय सेना को अधिक मारक और सटीक हमला करने की क्षमता प्रदान करेंगे। भारतीय नौसेना के आधुनिकीकरण को भी इस रक्षा पैकेज में विशेष महत्व दिया गया है। परिषद ने नौसेना के लिए बहु-प्रभावी समुद्री बारूदी सुरंग (Multi-

Influence Naval Mine), जहाज आधारित मानव रहित हवाई प्रणाली तथा विद्युत चालित प्रणोदन प्रणाली (Electric Propulsion System) के परीक्षण के लिए भूमि आधारित परीक्षण सुविधा (Land-Based Testing Facility) की स्थापना को मंजूरी दी है। विशेषज्ञों के अनुसार समुद्री बारूदी सुरंगें समुद्री सुरक्षा का अत्यंत महत्वपूर्ण हिस्सा होती हैं। युद्ध की स्थिति में इनका उपयोग दुश्मन के युद्धपोतों और पनडुब्बियों की गतिविधियों को सीमित करने तथा रणनीतिक समुद्री क्षेत्रों की सुरक्षा सुनिश्चित करने के लिए किया जाता है। वहीं जहाज आधारित मानव रहित हवाई प्रणाली (Ship-borne UAV) समुद्र में लंबी दूरी तक निगरानी, टोही अभियान और वास्तविक समय में सूचनाएं उपलब्ध कराने में नौसेना की क्षमता को कई गुना बढ़ाएगी। नौसेना के लिए स्वीकृत भूमि आधारित परीक्षण सुविधा भी अत्यंत महत्वपूर्ण आधारभूत परियोजना मानी जा रही है। इस सुविधा में भविष्य के युद्धपोतों में उपयोग होने वाली विद्युत चालित मोटर्स और प्रणोदन प्रणालियों का परीक्षण किया जाएगा। इससे भारतीय नौसेना को अधिक

आधुनिक, ऊर्जा दक्ष और तकनीकी रूप से उन्नत युद्धपोत विकसित करने में सहायता मिलेगी। भारतीय वायुसेना को भी इस रक्षा पैकेज के अंतर्गत नई पीढ़ी की निगरानी प्रणाली उपलब्ध कराई जाएगी। परिषद ने उच्च ऊंचाई पर लंबे समय तक संचालित रहने वाले स्थिर पंखों वाले कृत्रिम उपग्रह मंच (High Altitude Pseudo Satellite Platform-HAPS) सहित कई प्रस्तावों को मंजूरी दी है। यह अत्याधुनिक प्रणाली पारंपरिक उपग्रह और ड्रोन के बीच की तकनीक मानी जाती है तथा लंबे समय तक ऊंचाई पर रहकर लगातार निगरानी करने में सक्षम होती है। रक्षा विशेषज्ञों का कहना है कि यह प्लेटफॉर्म सीमावर्ती क्षेत्रों में खुफिया जानकारी जुटाने, निगरानी, संचार नेटवर्क को मजबूत करने, दूरस्थ संवेदन (Remote Sensing) तथा वास्तविक समय में सैन्य सूचनाएं उपलब्ध कराने में महत्वपूर्ण भूमिका निभाएगा। इसकी सहायता से भारतीय वायुसेना को रणनीतिक निगरानी क्षमता में बड़ा लाभ मिलेगा और विभिन्न सैन्य अभियानों में अधिक सटीक निर्णय लेने में सहायता प्राप्त होगी।

रक्षा मंत्रालय का मानना है कि इन खरीद प्रस्तावों से केवल सैन्य शक्ति ही नहीं बढ़ेगी, बल्कि आत्मनिर्भर भारत और स्वदेशी रक्षा उत्पादन को भी गति मिलेगी। सरकार पिछले कुछ वर्षों से घरेलू रक्षा उद्योग, अनुसंधान संस्थानों और निजी क्षेत्र की भागीदारी बढ़ाने पर विशेष जोर दे रही है, ताकि भारत रक्षा उपकरणों के आयात पर निर्भरता कम करते हुए वैश्विक रक्षा विनिर्माण केंद्र के रूप में अपनी पहचान मजबूत कर सके। विशेषज्ञों के अनुसार आधुनिक युद्ध का स्वरूप तेजी से बदल रहा है। अब पारंपरिक हथियारों के साथ-साथ ड्रोन, कृत्रिम बुद्धिमत्ता, इलेक्ट्रॉनिक युद्ध, साइबर सुरक्षा और नेटवर्क आधारित सैन्य प्रणालियाँ निर्णायक भूमिका निभा रही हैं। ऐसे में रक्षा अधिग्रहण परिषद द्वारा स्वीकृत यह लगभग 52 हजार करोड़ रुपये का रक्षा आधुनिकीकरण पैकेज भारतीय सशस्त्र बलों को भविष्य की चुनौतियों के लिए तैयार करने की दिशा में एक महत्वपूर्ण कदम माना जा रहा है। इससे तीनों सेनाओं की संयुक्त युद्ध क्षमता, सीमाओं की सुरक्षा, त्वरित प्रतिक्रिया और रणनीतिक तैयारियों में उल्लेखनीय मजबूती आने की उम्मीद है।

मुख्यमंत्री विजय पर कथित आपत्तिजनक टिप्पणी के मामले में पूर्व मंत्री अनीता आर. राधाकृष्णन गिरफ्तार, गिरफ्तारी पर सियासत तेज

चेन्नई। तमिलनाडु की राजनीति में शुक्रवार को उस समय नया विवाद खड़ा हो गया, जब मुख्यमंत्री सी. जोसेफ विजय के खिलाफ कथित रूप से अपमानजनक टिप्पणी करने के आरोप में द्रविड़ मुन्त्र कडगम (डीएमके) के पूर्व मंत्री अनीता आर. राधाकृष्णन को पुलिस ने गिरफ्तार कर लिया। यह कार्रवाई मद्रास उच्च न्यायालय द्वारा उनकी अग्रिम जमानत याचिका खारिज किए जाने के कुछ समय बाद की गई। गिरफ्तारी के बाद राज्य की राजनीति में आरोप-व्यारोप का दौर शुरू हो गया है और विपक्ष ने सरकार पर राजनीतिक प्रतिशोध की भावना से कार्रवाई करने का आरोप लगाया है। पुलिस अधिकारियों के अनुसार, अनीता आर. राधाकृष्णन को तृतीकारिन जिले से लगभग 23 किलोमीटर दूर ऑर्बूर क्षेत्र के दौरे के दौरान हिरास्त में लिया गया। बताया गया कि वह अपने विधानसभा क्षेत्र के कार्यक्रमों और निरीक्षण के सिलसिले में वहां पहुंचे थे। पुलिस टीम ने उन्हें मौके पर हिरास्त में लेने के बाद औपचारिक गिरफ्तारी की प्रक्रिया पूरी की और पुलिस वाहन से अपने साथ ले गई। गिरफ्तारी



के दौरान क्षेत्र में सुरक्षा व्यवस्था कड़ी कर दी गई थी, ताकि किसी प्रकार की अग्रिय स्थिति उत्पन्न न हो। राधाकृष्णन की गिरफ्तारी की सूचना मिलते ही उनके समर्थक बड़ी संख्या में घटनास्थल पर पहुंच गए। समर्थकों ने पुलिस कार्रवाई का विरोध करते हुए नारेबाजी की और आरोप लगाया कि सरकार विपक्ष के नेताओं को निशाना बना रही है। कुछ समय तक वहां तनावपूर्ण स्थिति बनी रही, हालांकि पुलिस ने स्थिति को नियंत्रित रखते हुए गिरफ्तार नेता को सुरक्षित स्थान पर ले जाने की कार्रवाई पूरी की। इस पूरे घटनाक्रम ने राजनीतिक रूप ले लिया जब राज्य के पूर्व मुख्यमंत्री और डीएमके अध्यक्ष एम.के. स्टालिन ने गिरफ्तारी पर कड़ी प्रतिक्रिया व्यक्त की। उन्होंने सवाल उठाया कि जब

राधाकृष्णन अपने विधानसभा क्षेत्र के दौरे पर थे, तब उन्हें तत्काल गिरफ्तार करने की ऐसी क्या आवश्यकता थी। स्टालिन ने आरोप लगाया कि राज्य की सत्तारूढ़ सरकार विपक्षी नेताओं के खिलाफ त्वरित कार्रवाई करने में अधिक रुचि दिखा रही है।

स्टालिन ने यह भी आरोप लगाया कि सरकार को उन मामलों पर अधिक ध्यान देना चाहिए, जिनका संबंध महिलाओं की सुरक्षा और कानून-व्यवस्था से है। उन्होंने देना बताया कि एक महिला द्वारा सत्तारूढ़ दल के एक विधायक पर लगाए गए गंभीर आरोपों पर अपेक्षित कार्रवाई नहीं की जा रही, जबकि विपक्षी नेताओं के मामले में प्रशासन तेजी से कदम उठा रहा है। उन्होंने सरकार की प्राथमिकताओं पर सवाल उठाते हुए निष्पक्ष कानून व्यवस्था सुनिश्चित करने की मांग की। दूसरी ओर, पुलिस का कहना है कि कार्रवाई पूरी तरह न्यायिक प्रक्रिया के अनुरूप की गई है। अधिकारियों के अनुसार, संबंधित मामले में अग्रिम जमानत याचिका खारिज

होने के बाद कानून के अनुसार गिरफ्तारी की गई। पुलिस ने यह भी स्पष्ट किया कि आगे की जांच और कानूनी प्रक्रिया अदालत के निर्देशों तथा उपलब्ध साक्ष्यों के आधार पर आगे बढ़ाई जाएगी। गौरतलब है कि यह मामला मुख्यमंत्री सी. जोसेफ विजय के खिलाफ कथित आपत्तिजनक टिप्पणी से जुड़ा है, जिस पर शिकायत दर्ज होने के बाद पुलिस ने जांच शुरू की थी। मामले की सुनवाई के दौरान राधाकृष्णन ने गिरफ्तारी से राहत पाने के लिए मद्रास हाई कोर्ट में अग्रिम जमानत की याचिका दायर की थी, लेकिन अदालत ने उन्हें राहत देने से इनकार कर दिया। इसके बाद पुलिस ने उन्हें गिरफ्तार कर लिया। राजनीतिक विश्लेषकों का मानना है कि तमिलनाडु में सत्तारूढ़ दल और विपक्ष के बीच पहले से चल रहा टकराव इस घटना के बाद और तेज हो सकता है। विपक्ष इस कार्रवाई को राजनीतिक बदले की भावना से प्रेरित बता रहा है, जबकि सरकार और पुलिस का पक्ष है कि कानून सभी पर समान रूप से लागू होता है और न्यायालय के आदेशों के अनुरूप ही कार्रवाई की गई है।

नई दिल्ली। मेघालय में हनीमून के दौरान अपने पति की कथित हत्या के बहुचर्चित मामले में आरोपी सोनम रघुवंशी को फिलहाल राहत मिल गई है। सुप्रीम कोर्ट ने शुक्रवार को उनकी जमानत पर तत्काल रोक लगाने से इनकार कर दिया। हालांकि शीर्ष अदालत ने यह भी स्पष्ट किया कि मेघालय हाईकोर्ट द्वारा जमानत दिए जाने के आधार और गिरफ्तारी मेमो में हुई टाइपिंग त्रुटि को लेकर गंभीर सवाल उठते हैं। अदालत ने कहा कि चूंकि आरोपी महिला पहले ही जेल से रिहा हो चुकी है, इसलिए इस समय उसकी जमानत पर अंतरिम रोक लगाने का कोई औचित्य नहीं बनता। साथ ही अदालत ने मेघालय सरकार की अपील पर सुनवाई स्वीकार करते हुए सोनम रघुवंशी को नोटिस जारी किया और उनसे जवाब मांगा कि उनकी जमानत क्यों न रद्द की जाए। मामले की सुनवाई जस्टिस एम.एम. सुंदरेश और जस्टिस शील नागू की पीठ ने की। सुनवाई के दौरान अदालत ने कहा कि प्रथम दृष्टया केवल गिरफ्तारी मेमो में टाइपिंग की त्रुटि के आधार पर जमानत दिए जाने के निर्णय पर विचार किया जाना आवश्यक है। अदालत ने संकेत दिया कि हाईकोर्ट के आदेश के कानूनी आधार की विस्तृत समीक्षा की जाएगी, लेकिन

फिलहाल आरोपी की रिहाई को देखते हुए तत्काल हस्तक्षेप नहीं किया जाएगा। सुप्रीम कोर्ट ने इस मामले में मेघालय सरकार द्वारा दायर विशेष अनुमति याचिका (एसएलपी) पर नोटिस जारी करते हुए सोनम रघुवंशी से अपना पक्ष रखने को कहा है। अदालत ने निर्देश दिया कि वह यह स्पष्ट करें कि किन परिस्थितियों में उनकी जमानत बरकरार रखी जानी चाहिए और उसे रद्द क्यों नहीं किया जाना चाहिए। मामले की अगली सुनवाई में अदालत जमानत आदेश की वैधता और उससे जुड़े कानूनी पहलुओं पर विस्तार से विचार करेगी। सुनवाई के दौरान मेघालय सरकार की ओर से सॉलिडिटर जनरल तुषार मेहता ने हाईकोर्ट के आदेश का कड़ा विरोध किया। उन्होंने पीठ के समक्ष दलील दी कि यह मामला अत्यंत गंभीर प्रकृति का है और उपलब्ध तथ्यों को देखते हुए जमानत का आदेश उचित नहीं कहा जा सकता। उन्होंने कहा कि राजा रघुवंशी की हत्या से जुड़े तथ्य इतने गंभीर हैं कि वे किसी भी व्यक्ति की अंतरात्मा को झकझोर सकते हैं। उनका तर्क था कि ऐसे मामलों में न्यायिक प्रक्रिया के प्रति अत्यधिक सावधानी बरती जानी चाहिए। सुनवाई के दौरान तुषार मेहता ने हाल ही में

सामने आए एक अन्य चर्चित आपराधिक मामले का भी उल्लेख किया, जिसमें 26 वर्षीय केतन अग्रवाल की कथित हत्या के आरोप में उनकी मंगेतर और उसके कथित सहयोगी को गिरफ्तार किया गया है। उन्होंने अदालत से कहा कि इस प्रकार के अपराधों की घटनाएं लगातार सामने आ रही हैं और न्यायालय को ऐसे मामलों में विशेष सतर्कता बरतनी चाहिए। इस पर जस्टिस सुंदरेश ने टिप्पणी करते हुए कहा कि अदालत इस व्यापक मुद्दे पर फिलहाल कोई टिप्पणी नहीं करना चाहती और केवल वर्तमान मामले के तथ्यों तक ही सीमित रहेगी। उल्लेखनीय है कि यह मामला उस समय राष्ट्रीय स्तर पर चर्चा में आया था जब मेघालय में हनीमून पर गए कारोबारी राजा रघुवंशी की संदिग्ध परिस्थितियों में मौत हो गई थी। जांच के दौरान पुलिस ने इसे हत्या का मामला मानते हुए उनकी पत्नी सोनम रघुवंशी सहित अन्य लोगों के खिलाफ कार्रवाई की थी। बाद में मेघालय हाईकोर्ट ने गिरफ्तारी प्रक्रिया से जुड़े दस्तावेजों में कथित त्रुटियों का हवाला देते हुए सोनम रघुवंशी को जमानत दे दी थी। इसी आदेश को चुनौती देते हुए मेघालय सरकार सुप्रीम कोर्ट पहुंची है। इधर, मामले में मृतक राजा रघुवंशी के परिवार ने एक बार फिर केंद्रीय जांच ब्यूरो

(सीबीआई) से जांच कराने की मांग दोहराई है। मृतक के भाई विपिन रघुवंशी ने शुक्रवार को कहा कि उनका परिवार लंबे समय से इस मामले की सीबीआई जांच की मांग करता आ रहा है। उनका आरोप है कि एक वर्ष से अधिक समय बीत जाने के बावजूद अब तक मामले की स्वतंत्र केंद्रीय जांच के संबंध में कोई निर्णय नहीं लिया गया है। परिवार का कहना है कि यदि देश के अन्य चर्चित मामलों में परिस्थितियों को देखते हुए सीबीआई जांच का आदेश दिया जा सकता है, तो उनके भाई की हत्या के मामले में भी निष्पक्ष और स्वतंत्र जांच सुनिश्चित की जानी चाहिए। उनका मानना है कि केंद्रीय स्तर पर चर्चा में आया था जब मेघालय के केंद्रीय एजेंसी द्वारा जांच किए जाने से पूरे मामले के सभी पहलुओं की निष्पक्ष पड़ताल हो सकेगी और परिवार को न्याय मिलने की उम्मीद बढ़ेगी। फिलहाल सुप्रीम कोर्ट ने सोनम रघुवंशी की जमानत पर तत्काल रोक लगाने से इनकार करते हुए मामले की सुनवाई जारी रखने का निर्णय लिया है। अब सभी की नजरें आगामी सुनवाई पर टिकी हैं, जिसमें शीर्ष अदालत यह तय करेगी कि मेघालय हाईकोर्ट द्वारा दिया गया जमानत आदेश कानूनी कसौटी पर कितना टिकता है और क्या उसे बरकरार रखा जाए या रद्द किया जाए।

21 जुलाई की 'शहीद दिवस' रैली पर हाई कोर्ट का सख्त रुख ममता और अभिषेक बनर्जी से चार सप्ताह में मांगा जवाब

कोलकाता। वर्ष 2018 में आयोजित तृणमूल कांग्रेस (टीएमसी) की 21 जुलाई 'शहीद दिवस' रैली से जुड़े कथित अदालत अवमानना मामले में कलकत्ता उच्च न्यायालय ने सख्त रुख अपनाया है। अदालत ने ममता बनर्जी और अभिषेक बनर्जी को निर्देश दिया है कि वे चार सप्ताह के भीतर हलफनामा दाखिल कर अपने खिलाफ लगाए गए आरोपों पर विस्तृत जवाब दें। याचिका में आरोप लगाया गया है कि टीएमसी की 21 जुलाई 2018 की रैली के दौरान हाई कोर्ट के उस पूर्व आदेश का पालन नहीं किया गया, जिसमें सार्वजनिक सभाओं के कारण मुख्य सड़कों को पूरी तरह अवरुद्ध न करने और आम नागरिकों तथा आपातकालीन सेवाओं के लिए पर्याप्त मार्ग खुला रखने के निर्देश दिए गए थे। यह मामला एक अवमानना याचिका के माध्यम से अदालत के समक्ष पहुंचा है। याचिकाकर्ता का आरोप है कि मई 2018 में हाई कोर्ट द्वारा स्पष्ट निर्देश जारी किए जाने के बावजूद जुलाई 2018 में आयोजित टीएमसी की विशाल रैली के दौरान कोलकाता की कई प्रमुख सड़कों पर यातायात गंभीर रूप से प्रभावित हुआ और अदालत के आदेशों की अनादेखी की गई। याचिका में कहा गया है कि सार्वजनिक कार्यक्रमों के आयोजन के दौरान न्यायालय द्वारा निर्धारित शर्तों का पालन सुनिश्चित करना आयोजकों की जिम्मेदारी थी, लेकिन ऐसा नहीं किया गया। मामले की सुनवाई जस्टिस



अरिजीत बनर्जी और जस्टिस अपूर्वा सिन्हा रे की डिवीजन बेंच ने की। अदालत ने निर्देश दिया कि ममता बनर्जी और अभिषेक बनर्जी चार सप्ताह के भीतर अपना हलफनामा दाखिल करें और याचिका में लगाए गए सभी आरोपों पर अपना पक्ष स्पष्ट करें। इसके बाद याचिकाकर्ता को भी निर्देश दिया गया है कि वह टीएमसी नेताओं के जवाब मिलने के दो सप्ताह के भीतर अपना प्रत्युत्तर हलफनामा दाखिल करें। डिवीजन बेंच ने मामले की अगली सुनवाई 17 अगस्त को निर्धारित की है। उस दिन अदालत दोनों पक्षों के हलफनामों और उपलब्ध दस्तावेजों के आधार पर मामले की जांच करेगी। याचिका में वर्ष 2018 के उस आदेश का उल्लेख किया गया है, जिसे तत्कालीन मुख्य न्यायाधीश ज्योतिर्मय भट्टाचार्य और जस्टिस

अरिजीत बनर्जी की डिवीजन बेंच ने पारित किया था। उस आदेश में स्पष्ट कहा गया था कि किसी भी सार्वजनिक सभा, राजनीतिक रैली या बड़े जमावड़े के कारण प्रमुख सड़कों को पूरी तरह बंद नहीं किया जा सकता। अदालत ने यह भी निर्देश दिया था कि पैदल यात्रियों, एम्बुलेंस, दमकल वाहनों तथा अन्य आपातकालीन सेवाओं के निर्बाध आवागमन के लिए पर्याप्त रास्ता हर स्थिति में खुला रखा जाए। याचिकाकर्ता का दावा है कि 21 जुलाई 2018 की रैली के दौरान इन निर्देशों का प्रभावी ढंग से पालन नहीं किया गया। इसके कारण शहर के कई हिस्सों में भारी यातायात जाम की स्थिति बनी, आम नागरिकों को घंटों तक परेशानी का सामना करना पड़ा और कार्यालय आने-जाने वाले लोगों सहित आवश्यक सेवाओं पर

भी असर पड़ा। इसी आधार पर अदालत की अवमानना का आरोप लगाते हुए यह याचिका दायर की गई है। गौरतलब है कि टीएमसी हर वर्ष 21 जुलाई को 'शहीद दिवस' के रूप में बड़े स्तर पर रैली आयोजित करती है, जिसमें राज्य के विभिन्न जिलों से बड़ी संख्या में कार्यकर्ता और समर्थक कोलकाता पहुंचते हैं। यह पार्टी का प्रमुख राजनीतिक कार्यक्रम माना जाता है, जिसके चलते शहर में व्यापक सुरक्षा और यातायात प्रबंधन की व्यवस्था करनी पड़ती है। अब इस मामले में सभी की निगाहें 17 अगस्त को होने वाली अगली सुनवाई पर रहेंगी, जब अदालत ममता बनर्जी और अभिषेक बनर्जी द्वारा दाखिल किए जाने वाले हलफनामों तथा याचिकाकर्ता के प्रत्युत्तर पर विचार करते हुए आगे की कानूनी प्रक्रिया तय करेगी।

नवसर्जन संस्कृति

हिन्दी

JioTV

CHENNAL NO. 2063

Jio Air Fiber

Jio Tv +

Jio Fiber

Daily Hunt

ebaba Tv

Dish Plus

DTH live OTT

Rock TV

Airtel

Amezone Fire

Roku Tv-US.UK

देश-दुनिया के नवीनतम समाचार प्राप्त करने के लिए आज ही नवसर्जन संस्कृति हिंदी चैनल देखिये

भारत के सेमीकॉन मिशन में एक और सफलता : प्रधानमंत्री श्री नरेन्द्र मोदी 4 जुलाई को साणंद में सेमीकंडक्टर ओएसएटी प्लांट में चिप के व्यावसायिक उत्पादन का शुभारंभ करेंगे


▶▶ भारत की सीजी सेमी द्वारा ओएसएटी फैसिलिटी का निर्माण, प्रधानमंत्री द्वारा व्यावसायिक उत्पादन के लॉन्च के बाद साणंद से देश-विदेश तक पहुंचेंगे यह चिप्स

▶▶ 7600 करोड़ रुपए का निवेश, 300 कर्मचारी कार्यरत, अगले पांच वर्ष में 5 हजार लोगों को मिलेगा रोजगार

▶▶ साणंद आज ग्लोबल मैप पर सेमीकंडक्टर हब के रूप में उभर रहा है, यह दशक भारत के टेक-फ्यूचर का सबसे बड़ा टर्निंग पॉइंट साबित होगा : प्रधानमंत्री श्री नरेन्द्र मोदी

गांधीनगर : प्रधानमंत्री श्री नरेन्द्र मोदी शनिवार, 4 जुलाई 2026 को साणंद में सीजी सेमी की आउटसोर्सड सेमीकंडक्टर असेंबली और टेस्ट (ओएसएटी) सुविधा का शुभारंभ करेंगे। प्रधानमंत्री के करकमलों से लॉन्च के बाद यह कंपनी देश और दुनिया में अपने ग्राहकों को सेमीकंडक्टर चिप्स भेजेगी। भारत के सेमीकंडक्टर मिशन के अंतर्गत इस प्रोजेक्ट को केंद्रीय कैबिनेट ने फरवरी, 2024 में मंजूरी दी थी। सीजी पावर एंड इंस्ट्रियल सॉल्यूशंस लिमिटेड की सब्सिडियरी कंपनी सीजी सेमी प्रा. लिमिटेड ने 7600 करोड़ रुपए की लागत से साणंद में ओएसएटी फैसिलिटी शुरू की है। सीजी सेमी के साथ जापान की रेनेसास इलेक्ट्रॉनिक्स और थाइलैंड की स्टार माइक्रोइलेक्ट्रॉनिक्स की संयुक्त भागीदारी है। इस प्रोजेक्ट के शुरू होने से साणंद में सेमीकंडक्टर इकोसिस्टम और भी मजबूत होगा। प्रधानमंत्री श्री नरेन्द्र मोदी के अनुसार भारत में सेमीकंडक्टर क्षेत्र के विकास से यह दशक टेक-फ्यूचर का सबसे बड़ा टर्निंग पॉइंट साबित होगा। माइक्रोन प्लांट के शुभारंभ के बाद केन्स सेमीकॉन और अब सीजी सेमी द्वारा ओएसएटी फैसिलिटी शुरू होने से स्थानीय आर्थिक विकास को बूस्ट मिलेगा। ओएसएटी यानी आउटसोर्सड सेमीकंडक्टर असेंबली

और टेस्ट प्लांट में चिप की टेस्टिंग और पैकेजिंग करके उसे बाजार में पहुंचाने का काम पूरा किया जाता है। सीजी सेमी द्वारा दूसरे एक प्लांट के निर्माण का काम भी अभी प्रगति पर है। ये दोनों ओएसएटी फैसिलिटीज साथ मिलकर प्रतिदिन कुल 1.5 करोड़ चिप्स का निर्माण करेंगी। प्रधानमंत्री 4 जुलाई को सीजी सेमी की ओएसएटी फैसिलिटी में विभिन्न सेमीकंडक्टर प्रक्रियाओं का निरीक्षण करेंगे। इस अवसर पर उनके साथ केंद्रीय सूचना एवं प्रौद्योगिकी (आईटी) मंत्री श्री अश्विनी वैषणव, गुजरात के मुख्यमंत्री श्री भूपेंद्र पटेल, उप मुख्यमंत्री श्री हर्ष संधवी और विज्ञान एवं प्रौद्योगिकी मंत्री श्री अर्जुन मोदवाडिया मौजूद रहेंगे। ओएसएटी फैसिलिटी के शुभारंभ के बाद प्रधानमंत्री एक सभा को संबोधित करेंगे। इस ओएसएटी फैसिलिटी में क्यूएफएन (क्वाड फ्लैट नो-लीड) और क्यूएफपी (क्वाड फ्लैट पैकेज) जैसी लिगेसी चिप्स और आधुनिक एफसी-बीजीए (फिलप चिप बॉल ग्रिड ऐरे) और एफसी-सीएसपी (फिलप चिप-चिप स्केल पैकेज) चिप्स का निर्माण किया जाएगा, जो ऑटोमोटिव, इलेक्ट्रॉनिक्स, इंडस्ट्रियल उपकरणों, 5जी उपकरणों और पावर एप्लीकेशन क्षेत्र की जरूरतों को पूरा करेंगी।



कंपनी में अभी 300 से अधिक कर्मचारी कार्यरत हैं। प्लांट शुरू होने के बाद अगले पांच वर्षों में 5000 प्रत्यक्ष और परोक्ष रोजगार अवसरों का सृजन होगा।

हमारा लक्ष्य केवल फैक्ट्री

स्थापित करने तक सीमित नहीं है : प्रधानमंत्री श्री नरेन्द्र मोदी प्रधानमंत्री ने साफ कहा है, “हमारा लक्ष्य केवल एक फैक्ट्री स्थापित करने तक ही सीमित नहीं है, बल्कि एक संपूर्ण इकोसिस्टम बनाना है।

भारत अब सेमीकंडक्टर की पूरी वैल्यू चेन पर फोकस कर रहा है, जिसमें डिजाइन इंजीनियर से लेकर मशीन निर्माता और लॉजिस्टिक्स तक के सभी स्तर शामिल हैं। ‘इंडिया सेमीकंडक्टर मिशन 2.0’ की घोषणा



इसी दिशा में उठाया गया एक बड़ा कदम है। जैसे-जैसे उत्पादन बढ़ेगा, वैसे-वैसे भारत के अंदर ही मटेरियल और कंपोनेंट्स की मांग भी बढ़ेगी, जो स्थानीय उद्योगों के लिए सबसे बड़ा अवसर होगा।”

सेमीकॉन इंडिया के तहत गुजरात में 6 प्रोजेक्ट्स को मिली मंजूरी भारत के सेमीकंडक्टर मिशन को आगे बढ़ाने में गुजरात अग्रणी भूमिका निभा रहा है। सेमीकंडक्टर क्षेत्र के लिए आवश्यक सहयोग प्रदान करने के लिए गुजरात ने सबसे पहले समर्पित सेमीकंडक्टर पॉलिसी घोषित की थी। अभी, सेमीकंडक्टर मिशन के अंतर्गत गुजरात में 6 प्रोजेक्ट को मंजूरी दी गई है। इन प्रोजेक्ट्स में टाटा इलेक्ट्रॉनिक्स, माइक्रोन टेक्नोलॉजी, सीजी सेमी, केन्स सेमीकॉन, सुची सेमीकॉन और क्रिस्टल मैट्रिक्स शामिल हैं। इस सेक्टर में इन 6 प्रोजेक्ट्स के जरिए कुल 14.7 बिलियन डॉलर का निवेश हो रहा है। फरवरी, 2026 में माइक्रोन टेक्नोलॉजी की एटीएमपी (असेंबली,

टेस्टिंग, मार्किंग और पैकेजिंग) फैसिलिटी और मार्च 2026 में केन्स सेमीकॉन की ओएसएटी फैसिलिटी में कामकाज की शुरुआत भारत के सेमीकंडक्टर सेक्टर के लिए एक अहम कदम था। हाल ही में, सुची सेमीकॉन और क्रिस्टल मैट्रिक्स को भी नई सेमीकंडक्टर इकाइयां लगाने की मंजूरी मिली है। ये प्रोजेक्ट्स भारत में सेमीकंडक्टर उत्पादन को बूस्ट देंगे और एक प्रमुख सेमीकंडक्टर हब के रूप में गुजरात की स्थिति को मजबूत करेंगे।

साणंद : ऑटो हब से सेमीकंडक्टर हब तक बहुत ही कम समय में साणंद के औद्योगिक विकास में उल्लेखनीय परिवर्तन देखने को मिला है। माइक्रोन टेक्नोलॉजी, केन्स सेमीकॉन के बाद अब सीजी सेमी द्वारा भी यहां सेमीकंडक्टर प्लांट स्थापित किया गया है। एक समय ऑटोमोबाइल हब के रूप में जाना जाने वाला साणंद अब भारत के पहले चिप पैकेजिंग क्लस्टर और वैश्विक सेमीकंडक्टर

वैल्यू चेन में एक महत्वपूर्ण केंद्र के रूप में उभर रहा है। साणंद ताइवान के सिंगु शहर और दक्षिण कोरिया के ग्योंगी शहर के समान भारत में सेमीकंडक्टर हब के रूप में विकसित हो रहा है।

माननीय मुख्यमंत्री श्री भूपेंद्र पटेल के नेतृत्व में गुजरात अब केवल निवेश स्थल के रूप में ही पहचाना नहीं जाता। अब, गुजरात उससे आगे बढ़कर उत्पादन, डिजाइन, पैकेजिंग, सप्लाय चैन, कौशल विकास, अनुसंधान, लॉजिस्टिक्स और नवाचार के साथ एक सर्वग्राही इकोसिस्टम बन गया है। गुजरात सरकार ने मजबूत नीतियों, आधुनिक बुनियादी ढांचे, तेज मंजूरी और व्यवसाय-अनुकूल गवर्नंस के माध्यम से सेमीकंडक्टर उद्योग के विकास को लगातार समर्थन दिया है। प्रोजेक्ट के आयोजन से लेकर उत्पादन शुरू करने तक, राज्य द्वारा ऐसा वातावरण उपलब्ध कराया जाता है, जो निवेश को प्रोत्साहन देने के साथ ही वैश्विक भरोसे का निर्माण भी करता है।

गुजरात सरकार का ऐतिहासिक किसानोन्मुखी निर्णय बिजली टावर तथा लाइन मुआवजे में भारी वृद्धि

▶▶ जंत्री के बजाय अब बाजार भाव से दोगुने दर पर मुआवजा दिया जाएगा

▶▶ टावर बेस क्षेत्र की गणना में चारों ओर अतिरिक्त एक-एक मीटर जोड़ा गया, 765 केवी लाइन में 625 वर्गमीटर के बजाय 729 वर्गमीटर का मुआवजा दिया जाएगा।

▶▶ भूमि का वास्तविक बाजार मूल्य तय करने के लिए ‘मार्केट रेट कमेटी’ (एमआरसी) का गठन होगा; किसान प्रतिनिधियों को मिलेगा स्थान

▶▶ पूर्व में तीन चरणों में भुगतान होता था, अब एक साथ शुरुआत में ही 100 प्रतिशत भुगतान

गांधीनगर : मुख्यमंत्री श्री भूपेंद्र पटेल के नेतृत्व में तथा उप मुख्यमंत्री श्री हर्ष संधवी के मार्गदर्शन में कृषि मंत्री श्री जीतूभाई वाघाणे, ऊर्जा मंत्री श्री ऋषिकेशभाई पटेल और ऊर्जा राज्य मंत्री श्री कौशिकभाई वेकरिया ने किसानों के साथ चर्चा, विचार-विमर्श एवं परामर्श करके तथा किसानों के आर्थिक हित को सर्वोपरि रखते हुए एक महत्वपूर्ण एवं उदार निर्णय लिया है। खेतों से गुजरने वाली बिजली लाइन तथा बिजली टावर स्थापित किए जाने के बदले किसानों को दिए जाने वाले मुआवजे में सरकार ने वृद्धि करने की घोषणा की है। इस निर्णय से राज्य के लाखों किसानों को उनकी भूमि का उचित एवं बाजार आधारित मुआवजा मिलेगा।

किसानों के खेतों से गुजरने वाली बिजली लाइन के लिए अब तक खेत में बिजली पोल-खंभे अथवा लाइन डालने के बदले किसानों को जंत्री की दोगुनी दर (200 प्रतिशत) के हिसाब से मुआवजे का भुगतान किया जाता था। इस संबंध में विभिन्न किसान संगठनों से प्राप्त प्रस्तुतियों के तहत मुख्यमंत्री श्री भूपेंद्र



पटेल द्वारा बड़ा सुधार करते हुए जंत्री आधारित नहीं, बल्कि भूमि के प्रचलित बाजार भाव (मार्केट रेट) के दोगुने मूल्य का भुगतान करने का किसान-हितैषी निर्णय किया गया है। इसके अतिरिक्त; अब तक खेत में स्थापित किए जाने वाले बिजली टावर के बेस (नींव) क्षेत्र के वास्तविक माप के अनुसार ही मुआवजा दिया जाता था। अब से किसानों के लाभ के लिए टावर के बेस क्षेत्र को प्रत्येक दिशा में अतिरिक्त

एक-एक मीटर जोड़कर अधिक मुआवजा दिया जाएगा। उदाहरण के लिए; 765 केवी लाइन में पहले 625 वर्गमीटर के हिसाब से मुआवजा दिया जाता था, जिसे अब से प्रत्येक दिशा में अतिरिक्त एक मीटर जोड़ते हुए बढ़ाकर 729 वर्गमीटर के हिसाब से दिया जाएगा। पूर्व में जमीन मालिकों को मुआवजे के संबंध में फाउंडेशन चरण में 40 प्रतिशत, इरेक्शन के समय 40 प्रतिशत तथा तार बिछाने के बाद 20 प्रतिशत के अनुसार भुगतान किया जाता था। अब इसके स्थान पर जमीन मालिकों को एकमुश्त तथा कार्य शुरू होने से पहले ही 100 प्रतिशत मुआवजा देने का निश्चय किया गया है। किसानों की भूमि का वास्तविक बाजार मूल्य तटस्थ एवं पारदर्शी ढंग से निर्धारित हो सके; इसके लिए राज्य सरकार द्वारा बाजार दर समिति (एमआरसी) का गठन किया जाएगा। विशेष बात यह

है कि इस समिति में प्रभावित किसानों के प्रतिनिधि तथा किसानों के अधिकृत मार्केट वैल्यूअर को भी स्थान दिया जाएगा, जिससे किसानों के साथ अन्याय न हो। मार्केट रेट निर्धारित करने वाली समिति में कलेक्टर, भूमि मालिकों के प्रतिनिधि तथा ट्रांसमिशन सर्विस प्रोवाइडर के प्रतिनिधि भी शामिल होंगे। दूसरी ओर; बिजली लाइन के राइट ऑफ वे कॉरिडोर के लिए एमआरसी द्वारा निर्धारित हुए बाजार मूल्य के आधार पर क्षेत्रानुसार मुआवजा दिया जाएगा। इसमें ग्रामीण क्षेत्र में बाजार मूल्य का 30 प्रतिशत, नगर पालिका क्षेत्र में बाजार मूल्य का 45 प्रतिशत और महानगर पालिका क्षेत्र में बाजार मूल्य का 60 प्रतिशत मुआवजे के रूप में दिया जाएगा।

राज्य सरकार ने इस निर्णय में उदारता दिखाते हुए स्पष्ट किया है कि जिन किसानों ने पहले पुराने दाम के अनुसार मुआवजा प्राप्त कर लिया है, परंतु बिजली लाइन का कार्य अभी प्रगति पर है; ऐसे सभी किसानों को भी इस नीति का लाभ देय होगा।

रेल मंत्री अश्विनी वैष्णव को भेजे गए ई-मेल के बाद अहमदाबाद में ऐतिहासिक स्टीम इंजन ‘प्रगति’ के संरक्षण का अवसर मिला

एक ई-मेल से शुरू हुई पहल ने भारतीय रेल की ऐतिहासिक धरोहर के संरक्षण का रूप ले लिया। Concepts Innovative के प्रोपराइटर टी. के. रवीन्द्रन ने 1 दिसंबर 2025 को रेल मंत्री श्री अश्विनी वैष्णव को ई-मेल भेजकर अपनी अभिनव MULTYBOND कोटिंग तकनीक को भारतीय रेलवे में उपयोग करने का प्रस्ताव दिया। प्रस्ताव में रेलवे कोचों एवं धातु संरचनाओं के लिए वॉटरप्रूफिंग, जंग-रोधी सुरक्षा, हीट रिडक्शन और ऊर्जा दक्षता से जुड़े समाधान प्रस्तुत किए गए थे।

रेल मंत्री द्वारा इस प्रस्ताव पर संज्ञान लिया। जिसके बाद पश्चिम रेलवे में अहमदाबाद मंडल के मंडल रेल प्रबंधक श्री वेद प्रकाश ने इस तकनीक का ट्रायल करने के निर्देश दिए। इसके बाद ट्रायल के लिए मण्डल कार्यालय परिसर में स्थापित ऐतिहासिक ‘प्रगति’ (ZD Class Meter Gauge Steam Locomotive No. 548) का चयन किया गया।




वर्ष 1957 में जापान की Nippon Sharyo द्वारा निर्मित ‘प्रगति’ स्टीम लोकोमोटिव भारतीय रेल की गौरवशाली विरासत का महत्वपूर्ण हिस्सा है। वर्ष 2008 से यह अहमदाबाद मंडल के डीआरएम कार्यालय परिसर में प्रदर्शित है। वर्षों तक खुले वातावरण में रहने के कारण इंजन पर जंग, धूल, वर्षा और अन्य पर्यावरणीय प्रभाव दिखाई देने लगे थे। इसके संरक्षण एवं सौंदर्यीकरण के लिए MULTYBOND कोटिंग तकनीक का उपयोग किया गया।

कंपनी का कहना है कि MULTYBOND एक विशेष सुरक्षात्मक कोटिंग है, जो धातु संरचनाओं को जंग, नमी, फ्रूड और मौसम के दुष्प्रभावों से बचाने के साथ-साथ हीट रिडक्शन, लीकेज नियंत्रण, ऊर्जा दक्षता और सतह की दीर्घकालिक सुरक्षा प्रदान करती है। इसका उपयोग रेलवे के अलावा पुलों, औद्योगिक इकाइयों, जल टर्बिनों, भवनों और अन्य धातु एवं कंक्रीट संरचनाओं पर भी किया जा सकता है। कंपनी के अनुसार वह

पिछले एक दशक से अधिक समय से इस तकनीक पर कार्य कर रही है और विभिन्न सरकारी एवं निजी संस्थानों में इसके सकारात्मक परिणाम मिले हैं। कंपनी का दावा है कि उसके प्रमुख ग्राहकों में ब्रह्माकुमारी मुख्यालय (आबू रोड), वडोदरा पुलिस आयुक्त कार्यालय, वडोदरा सेंट्रल जेल, AVT Group (केरल), वडोदरा एयरपोर्ट तथा Indus Fire Safety Pvt. Ltd. जैसे संस्थान शामिल हैं। इसके अतिरिक्त कई निजी संस्थानों एवं व्यक्तिगत ग्राहकों ने भी इस तकनीक का उपयोग किया है।

ऐतिहासिक ‘प्रगति’ स्टीम लोकोमोटिव पर किया गया यह संरक्षण कार्य भारतीय रेल की विरासत को सुरक्षित रखने की दिशा में एक महत्वपूर्ण पहल माना जा रहा है। यह पहल दर्शाती है कि नवाचार, स्वदेशी तकनीक और प्रशासनिक सहयोग के माध्यम से रेलवे की ऐतिहासिक धरोहरों का संरक्षण आधुनिक और टिकाऊ तरीके से किया जा सकता है।

(छगनलाल मेवाड़ा द्वारा) सूरत सूरत के प्रसिद्ध और लोकप्रिय ज्योतिषी राजू महाराज को देश की राजधानी नई दिल्ली में सर्वश्रेष्ठ ज्योतिषी का पुरस्कार मिला है। सूरत, गुजरात, महाराष्ट्र और अन्य शहरों में अनेक शिष्यों वाले राजू महाराज ज्योतिष के विशेषज्ञ हैं। उनके परामर्श और मार्गदर्शन से कई परिवार सुखमय जीवन जी रहे हैं। शांत और सरल स्वभाव के राजू महाराज से मिलने पर लोगों में खुशी और उत्साह का भाव उत्पन्न होता है। उनके मार्गदर्शन और ज्योतिषीय शक्ति से लोगों के दुःख-दर्द दूर होते हैं। सर्वश्रेष्ठ ज्योतिषी का पुरस्कार प्राप्त करने के बाद, गुजरात प्रदेश नगर निगम कर्मचारी कांग्रेस के अध्यक्ष, जाने-माने सामाजिक कार्यकर्ता भाई लाल बी. वैष्णव, उपाध्यक्ष छगनलाल मेवाड़ा, महासचिव सईदउद्दीन शेख, महासचिव कौतिभाई सोलंकी, महासचिव श्यामभाई तेनिया, महासचिव रवि कुमार सुरती, कार्यकारी अध्यक्ष हसमुखभाई पटेल, अधिवक्ता और उद्योगपति डी.सी. सोलंकी (अंकलेश्वर), अधिवक्ता बिपिनभाई राठोड़ (नवसारी), अधिवक्ता और नौदरी अश्विनभाई वैष्णव, अधिवक्ता महेंद्र सोलंकी और अन्य ने



ज्योतिषी श्री राजू महाराज को सर्वश्रेष्ठ ज्योतिषी पुरस्कार प्राप्त करने पर बधाई और शुभकामनाएं दीं। राजू महाराज

की सुविधानुसार सूरत में जल्द ही एक अभिनंदन समारोह आयोजित किया जाएगा।

सेमीकंडक्टर क्षेत्र में आधुनिक अनुसंधान एवं प्रशिक्षण के लिए आईआईटी-गांधीनगर में शीघ्र ही शुरु होगा ‘समर्थ’

►► गुजरात के इंजीनियरिंग विद्यार्थियों, प्रोफेसरों तथा औद्योगिक प्रोफेशनल्स के लिए अनुसंधान एवं प्रशिक्षण की व्यवस्था

►► आईआईटी-गांधीनगर करेगा गुजरात के कॉलेजों के साथ एमओयू, 5 वर्षों में 10 हजार विद्यार्थियों को प्रशिक्षण देने का आयोजन

गंधीनगर : भारत में सेमीकंडक्टर क्षेत्र के

विकास के लिए प्रधानमंत्री श्री नरेन्द्र मोदी के विजन के अनुसार मुख्यमंत्री श्री भूपेंद्र पटेल के नेतृत्व में राज्य में सेमीकंडक्टर क्षेत्र के विकास के लिए बहुत तेजी से कार्य हो रहा है। गुजरात को सेमीकंडक्टर क्षेत्र का हब बनाने के लिए औद्योगिक निवेश के साथ इस क्षेत्र में कार्य करने के इच्छुक विद्यार्थियों, प्रोफेशनल्स तथा इंजीनियरिंग प्रोफेसर्स को आधुनिक प्रशिक्षण एवं अनुभव प्राप्त हो; इस दिशा में भी कार्य करना महत्वपूर्ण है। इस उद्देश्य को साकार करने

के लिए शीघ्र ही भारतीय प्रौद्योगिकी संस्थान (आईआईटी)-गांधीनगर में सिलिकॉन एंड एडवांसड सेमीकंडक्टर मैन्युफैक्चरिंग रिसर्च एंड ट्रेनिंग हब (समर्थ) शुरू होगा। सेमीकंडक्टर क्षेत्र में भारत को आत्मनिर्भर बनाने के उद्देश्य से इस प्रशिक्षण एवं अनुसंधान केन्द्र की स्थापना होने जा रही है। इसके लिए भारत सरकार के इलेक्ट्रॉनिक्स एवं सूचना प्रौद्योगिकी मंत्रालय, गुजरात सरकार के विज्ञान एवं प्रौद्योगिकी विभाग तथा आईआईटी-गांधीनगर द्वारा कुल 190 करोड़ रुपए का बजट आवंटित किया गया

भावनगर परा रेलवे स्टेशन पर श्रमदान एवं सघन स्वच्छता अभियान आयोजित,संत निरंकारी मिशन के स्वयंसेवकों एवं रेलवे अधिकारियों-कर्मचारियों ने लिया बढ़-चढ़कर भाग

पश्चिम रेलवे के भावनगर मंडल द्वारा स्वच्छ रेलवे-स्वच्छ भारत अभियान के अंतर्गत शुक्रवार, 03 जुलाई 2026 को मंडल रेल प्रबंधक श्री दिनेश वर्मा के मार्गदर्शन में भावनगर परा रेलवे स्टेशन पर संत निरंकारी मिशन, भावनगर के सहयोग से श्रमदान एवं सघन स्वच्छता अभियान का आयोजन किया गया। अभियान में संत निरंकारी मिशन के स्वयंसेवी सदस्यों, रेलवे सुरक्षा बल (RPF) के जवानों, टिकट निरीक्षकों, वाणिज्य विभाग के कर्मचारियों तथा विभिन्न विभागों के शाखाधिकारियों एवं रेल कर्मचारियों ने उत्साहपूर्वक भाग लेकर श्रमदान किया।

वरिष्ठ मंडल वाणिज्य प्रबंधक श्री अतुल कुमार त्रिपाठी ने बताया कि इस अभियान का उद्देश्य रेलवे परिसरों में स्वच्छता के प्रति जन-जागरुकता बढ़ाना तथा यात्रियों को स्वच्छ वातावरण उपलब्ध कराना है। अभियान के दौरान स्टेशन परिसर, रेल पटरी, प्लेटफार्म एवं अन्य सार्वजनिक स्थलों पर व्यापक स्तर पर सफाई की गई। इस अवसर पर रेलवे की उद्घोषणा प्रणाली के माध्यम से यात्रियों से स्वच्छता अभियान में सहभागी बनने का आह्वान किया गया। यात्रियों से अपील की गई



कि वे रेलवे परिसर, प्लेटफार्म तथा ट्रेनों में कचरा न फैलाकर स्वच्छता अभियान को सफल बनाने में सहयोग दें। साथ ही उन्हें स्वच्छता बनाए रखने, गंदगी न फैलाने तथा दूसरों को भी इसके लिए प्रेरित करने का संदेश दिया गया। अधिकारियों ने कहा कि स्वच्छ स्टेशन, स्वच्छ रेलवे और स्वच्छ भारत का लक्ष्य तभी साकार होगा जब प्रत्येक नागरिक अपनी जिम्मेदारी का



है। आईआईटी-गांधीनगर द्वारा इस केन्द्र के संचालन के लिए आवश्यक संसाधनों की खरीदारी तथा निर्माण कार्य के लिए कंसल्टेंट्स की नियुक्ति करने के लिए आवश्यक प्रक्रिया प्रारंभ कर दी गई है। शीघ्र

ही यह केन्द्र प्रारंभ होगा और विद्यार्थी यहाँ आधुनिक तथा उद्योगों की मांग के अनुसार सेमीकंडक्टर क्षेत्र का प्रशिक्षण प्राप्त कर सकेंगे।

‘समर्थ’ का उद्देश्य : इंजीनियरिंग

विद्यार्थियों को बनाएगा फैब-नेडी

नवाचार, उद्योगों के साथ भागीदारी तथा व्यापक वर्कशेप्स के निर्माण द्वारा भारत में विश्व स्तरीय सेमीकंडक्टर इकोसिस्टम के निर्माण के लिए ‘समर्थ’ की स्थापना होने जा रही है। ‘समर्थ’ मुख्यतः सेमीकंडक्टर क्षेत्र के लिए अनुसंधान, विकास और प्रशिक्षण प्रदान करने पर केन्द्रित रहेगा। यहाँ इंजीनियरिंग कॉलेजों के विद्यार्थी, प्रोफेसर्स और सेमीकंडक्टर उद्योगों में काम करने वाले विशेषज्ञ अपने कौशल को अपग्रेड करने के लिए आ सकेंगे। इस केन्द्र में इंजीनियरिंग विद्यार्थी फैब-नेडी बनेंगे अर्थात वे सेमीकंडक्टर प्लॉट में कार्य करने के लिए तैयार होंगे। विद्यार्थियों में इस क्षेत्र के प्रति

शुरू से ही जागरूकता आए; इसके लिए विशेष कार्यक्रम चलाए जाएंगे। स्थानीय ग्लोबल भागीदारी द्वारा प्रशिक्षण, अनुसंधान और कौशल विकास के लिए ‘समर्थ’ एक समन्वित प्लेटफॉर्म के रूप में कार्य करेगा। गुजरात के कॉलेजों के साथ एमओयू

अहमदाबाद मंडल में अत्याधुनिक स्टेट-ऑफ-द-आर्ट इंटीग्रेटेड कंट्रोल सेंटर का शुभारंभ

यात्रियों को सुरक्षित, समयबद्ध एवं विश्वसनीय रेल सेवाएं उपलब्ध कराने तथा रेल परिचालन को अत्याधुनिक तकनीक से सुदृढ़ बनाने की दिशा में पश्चिम रेलवे के अहमदाबाद मंडल ने एक और महत्वपूर्ण उपलब्धि हासिल की है। अहमदाबाद मंडल में नवनिर्मित स्टेट-ऑफ्-द-आर्ट इंटीग्रेटेड कंट्रोल सेंटर का आज मंडल रेल प्रबंधक श्री वेद प्रकाश द्वारा विधिवत उद्घाटन किया गया। यह अत्याधुनिक नियंत्रण केंद्र अब पूर्ण रूप से कार्यशील हो गया है और उत्तर गुजरात क्षेत्र में रेल संचालन के “नर्वेय तंत्र (Nerve Centre)” के रूप में कार्य करेगा।

लगभग 24,500 वर्ग फुट क्षेत्र में विकसित यह आधुनिक परिसर रेल परिचालन से जुड़े विभिन्न विभागों की नियंत्रण गतिविधियों को एक ही छत के नीचे एकीकृत करता है। इसके माध्यम से परिचालन दक्षता, समयपालन तथा यात्री सेवाओं में उल्लेखनीय सुधार सुनिश्चित होगा। उद्घाटन के अवसर पर मंडल रेल प्रबंधक श्री वेद प्रकाश ने कहा कि अहमदाबाद मंडल निरंतर आधुनिक तकनीकों को अपनाकर भारतीय रेल के डिजिटल परिवर्तन को गति दे रहा है। उन्होंने कहा कि यह इंटीग्रेटेड कंट्रोल सेंटर रेल संचालन को अधिक सुरक्षित, पारदर्शी, उत्तरदायी एवं तकनीक-आधारित बनाने की दिशा में एक महत्वपूर्ण उपलब्धि है। इस केंद्र के माध्यम से



ट्रेनों के परिचालन की रियल-टाइम मॉनिटरिंग के साथ-साथ स्टेशनों एवं रेल परिसरों में भीड़ प्रबंधन (Crowd Management), स्वच्छता व्यवस्था, सुरक्षा एवं संरक्षा संबंधी गतिविधियों तथा किसी भी अप्रिय घटना (Untoward Incidents) पर चौबीसों घंटे प्रभावी निगरानी रखी जाएगी। विभिन्न विभागों के बीच बेहतर समन्वय एवं त्वरित सूचना आदान-प्रदान से आपातकालीन परिस्थितियों में शीघ्र निर्णय एवं प्रभावी कार्रवाई सुनिश्चित होगी।

अत्याधुनिक तकनीकी सुविधाओं से सुसज्जित नियंत्रण केंद्र
इस स्टेट-ऑफ-द-आर्ट इंटीग्रेटेड कंट्रोल सेंटर में नवीनतम डिजिटल तकनीकों का समावेश किया गया है। लगभग 1,350 रूट किलोमीटर रेल नेटवर्क की रियल-टाइम हाई-रिज़ोल्यूशन मॉनिटरिंग के लिए विशाल

मंडल रेल प्रबंधक ने अमरेली में जनप्रतिनिधियों के साथ क्षेत्र की रेल परियोजनाओं, यात्री सुविधाओं और विकास कार्यों पर की विस्तृत चर्चा



विभिन्न मामलों में रेलवे एवं स्थानीय प्रशासन के समन्वय से शीघ्र समाधान की आवश्यकता पर बल दिया। बैठक के दौरान खोजिड़या-अमरेली गेज परिवर्तन परियोजना के अंतर्गत LC 21 को चौड़ा करने, LC 19 पर ROB

नई दिल्ली में 3 जुलाई, 2026 को हुई बॉट बैठक के लिए फियो की सिफारिशें

1. निर्यात वृद्धि को बनाए रखने के लिए प्रारंभिक क्षेत्र निर्यात ऋण को सुदृढ़ करना वैश्विक व्यापारिक माहौल में अनिश्चितता के बावजूद भारतीय निर्यात सुदृढ़ रहा है। हालांकि, इस वृद्धि को संस्थागत ऋण का पर्याप्त समर्थन नहीं मिल रहा है। निर्यात ऋण के लिए प्रारंभिक क्षेत्र कर्ज (पीएसएल) में काफी गिरावट आई है, हाल की अवधि में इसमें लगभग 14% की कमी आई है। इससे तकदी की गंभीर समस्याएं पैदा हुई हैं, खासकर एमएसएमई निर्यातकों के लिए, जो भारत के निर्यात क्षेत्र की रीढ़ हैं। ऐसे समय में, जब निर्यातक लंबे भुगतान चक्र, उच्च लॉजिस्टिक्स लागत, बढ़ी हुई अनुपालन आवश्यकताओं और तेज वैश्विक प्रतिस्पर्धा से व्यथित के खिलाफ कोई कानूनी कार्रवाई नहीं की गई है। इससे पता चलता है कि बड़े मगरमच्छों को बचाने के लिए निचले अधिकारियों को बलि का बकरा बनाने के खेल में पुलिस कमिश्नर का रॉतांवत तबादला और बदनाम डीसीपी नाकुम को आईपीएस अधिकारी के पद पर पदोन्नति निगम के कुछ अधिकारियों ने अकेले ही यह सब किया है। इस पूरे घोटाले में सूरत नगर निगम आयुक्त से भी उच्च अधिकारी द्वारा जांच की जरूरत है, तभी असली

प्रतिस्पर्धी ब्याज दरों पर निर्यात वित्तीय सहायता की पर्याप्त और समय पर उपलब्धता सुनिश्चित करे और बैंकों को निर्यातकों के प्रति ज्यादा आसान तरीका अपनाने के लिए प्रोत्साहित करे। एक सक्रिय और उत्तरदायी निर्यात ऋण प्रणाली के दौरान खोजिड़या-अमरेली गेज परिवर्तन परियोजना के अंतर्गत LC 21 को चौड़ा करने, LC 19 पर ROB

को प्रभावित कर रहे हैं।

हम सरकार से अनुरोध करते हैं कि वह इस मुद्दे को उच्च प्राथमिकता दे और पतन, पोत परिवहन और जलमार्ग मंत्रालय, पोत परिवहन महानिदेशालय और अन्य संबंधित पक्षों के साथ मिलकर ऐसा ढाँचा तैयार करे जो माल भाड़े से जुड़ी लागतों में अधिक पारदर्शिता और उचित शुल्क सुनिश्चित करे, भारतीय निर्यात माल के लिए कंटेनर और जहाजों की उपलब्धता में सुधार करे और निर्यातकों तथा शिपिंग लाइनों के बीच नियमित संवाद को आसान बनाए। माल भाड़ा और लॉजिस्टिक्स से जुड़े मुद्दों की लगातार निगरानी के लिए एक संस्थागत व्यवस्था पर भी विचार किया जा सकता है, ताकि बाजार के उथल-पुथल के दौरान त्वरित हस्तक्षेप संभव हो सके। इन चुनौतियों के समाधान से लॉजिस्टिक्स लागत कम होगी, भारत की निर्यात प्रतिस्पर्धा बेहतर होगी और देश के महत्वकांक्षी निर्यात निर्यातकों को समर्थन मिलेगा।

3. वैश्विक हरित बदलाव के लिए भारतीय निर्यातकों का समर्थन वैश्विक व्यापार संरचनात्मक रूप से बदल रहा है, क्योंकि बाजार में पहुँच पाने के लिए सतत विकास की भावना अब एक अनिवार्य शतं बनती जा रही है। प्रमुख व्यापारिक साझेदार, खासकर यूरोपीय संघ, कार्बन सीमा समायोजन तंत्र

1500 टेक्नीशियनों एवं सर्टिफिकेट कोर्स के अंतर्गत 1000 लोगों को प्रशिक्षण देने का आयोजन किया गया है। प्रोफेशनल व अप्सकिलिंग में 230 फैकल्टी तथा इंडस्ट्री में कार्यरत 230 प्रोफेशनल्स की प्रशिक्षण मिल सकेगा। इसके अतिरिक्त, समर स्कूल तथा वन-वे-एक्सपोजर प्रोग्राम द्वारा 2700 से अधिक विद्यार्थियों को अवगत करने का आयोजन किया गया है। इस प्रकार; 10 हजार से अधिक वर्कशेप्स को आधुनिक प्रशिक्षण दिया जाएगा।

‘समर्थ’ में केसी सुविधाएँ विकसित की जाएँगी ?
यह केन्द्र आधुनिक सुविधाओं से सज्ज होगा। इसमें नैनो फैब्रिकेशन तथा सीएमओएस प्रक्रिया के प्रशिक्षण के लिए सुविधा का निर्माण किया जाएगा। इसके अतिरिक्त; डिवाइस प्रोसेस कैरेक्तराइजेशन के सुविधा होगी, जिसमें इलेक्ट्रॉनिक उपकरणों तथा चिप बनाने की प्रक्रिया की जाँच, टेस्टिंग और गुणवत्ता को चेक किया जा

सकता है। साथ ही; सेमीकंडक्टर प्रोसेस एवं डिवाइस डिजाइन तथा डिवाइस मॉडलिंग लैब और आईसी डिजाइन एवं प्रोटोटाइप लैब का निर्माण किया जाएगा।

हमारा लक्ष्य केवल फैक्ट्री स्थापित करने तक सीमित नहीं है : प्रधानमंत्री श्री नरेन्द्र मोदी
प्रधानमंत्री श्री ने स्पष्ट रूप से कहा है, “हमारा लक्ष्य केवल एक फैक्ट्री स्थापित करने तक सीमित नहीं है, बल्कि संपूर्ण इकोसिस्टम बनाना है। भारत अब सेमीकंडक्टर की पूरी वैल्यू चेन पर फोकस कर रहा है, जिसमें डिजाइन इंजीनियर से लेकर मशीन निर्माण और लॉजिस्टिक्स तक के सभी स्तर शामिल हैं। ‘इंडिया सेमीकंडक्टर मिशन 2.0’ की घोषणा इसी दिशा में उठाया गया बड़ा कदम है। जैसे-जैसे उत्पादन बढ़ेगा, वैसे-वैसे भारत के भीतर ही सामग्री एवं कम्पोनेंट्स की मांग बढ़ेगी, जो स्थानीय उद्योगों के लिए सबसे बड़ा अवसर बनेगी।”

अहमदाबाद मंडल में अत्याधुनिक स्टेट-ऑफ-द-आर्ट इंटीग्रेटेड कंट्रोल सेंटर का शुभारंभ

वीडियो डिस्प्ले यूनिट (VDU) वॉल स्थापित की गई है, जिससे किसी भी परिचालन स्थिति पर त्वरित निगरानी एवं निर्णय संभव हो सकेगा। इस परिसर में फ्रेट एवं कोचिंग कंट्रोल, सिग्नल एवं दूरसंचार (S&T), इंजीनियरिंग, ट्रैक्शन तथा कू प्रबंधन सहित विभिन्न आधुनिक कार्यस्थल के एकीकृत किया गया है। इसके अतिरिक्त

रेलवे सुरक्षा बल (RPF) नियंत्रण कक्ष, आपदा प्रबंधन प्रकोष्ठ तथा कैरिज एवं वैन प्रबंधन एवं तकनीकी समेकन का उत्कृष्ट उदाहरण है। 124x7 संचालित रहने वाले इस परिसर में कर्मचारियों के लिए अत्याधुनिक कार्यस्थल के साथ-साथ विश्राम कक्ष, मिनी बोर्ड रूम एवं सर्माफिट पार्किंग जैसी सुविधाएँ भी विकसित की गई हैं, जिससे कार्य निष्पादन अधिक सुचारु, सुविधाजनक एवं प्रभावी हो सके।

बढ़ते रेल परिचालन एवं भविष्य की आवश्यकताओं को ध्यान में रखते हुए विकसित यह इंटीग्रेटेड कंट्रोल सेंटर अहमदाबाद मंडल की परिचालन क्षमता को कई ऊंचाइयों तक पहुँचाने में महत्वपूर्ण भूमिका निभाएगा तथा पश्चिम रेलवे के डिजिटल एवं तकनीकी आधुनिकीकरण अभियान को और अधिक सशक्त बनाएगा।

मंडल रेल प्रबंधक ने अमरेली में जनप्रतिनिधियों के साथ क्षेत्र की रेल परियोजनाओं, यात्री सुविधाओं और विकास कार्यों पर की विस्तृत चर्चा

प्रस्तावित मीटरगेज लाइन संख्या 1, 2 एवं 3 के कार्य को शीघ्र पूर्ण करने, वंदे भारत एक्सप्रेस का अमरेली जिले के चित्तल स्टेशन पर उद्घाव एग सभी विषयों पर सकारात्मक दृष्टिकोण अपनाते हुए संबंधित विभागीय अधिकारियों को आवश्यक कार्रवाई एवं दिल्ली से जोड़ने वाली नई रेल सेवाएँ प्रारंभ करने का प्रस्ताव रखा गया। अमरेली के उत्तर दिशा स्थित विद्यानगर कॉलोनी एवं आसपास के क्षेत्र तथा एल.सी. संख्या 18 एवं 19 के मध्य जल भराव की समस्या के स्थायी समाधान के लिए मंडल रेल प्रबंधक द्वारा स्थानीय प्रशासन को जल निकास के लिए एक समावेशी कार्य योजना बनाने का परामर्श दिया गया एवं रेल प्रशासन द्वारा पूर्ण सहयोग का आवासन दिया गया। रेलवे प्रशासन ने बताया कि रेलवे परिसर में स्थित हनुमान मंदिर, शिव मंदिर एवं मामादेव मंदिर के पुनर्स्थापन के उपरांत

कार्य में तेजी लाई जा सकेगी तथा इस संबंध में सहयोग का अनुरोध किया गया। मंडल रेल प्रबंधक ने जनप्रतिनिधियों द्वारा उठाए गए सभी विषयों पर सकारात्मक दृष्टिकोण अपनाते हुए संबंधित विभागीय अधिकारियों को आवश्यक कार्रवाई सुनिश्चित करने के निर्देश दिए। मंडल रेल प्रबंधक श्री दिनेश वर्मा ने कहा कि पश्चिम रेलवे यात्रियों की सुविधा, संरक्षा तथा क्षेत्रीय विकास को सर्वोच्च प्राथमिकता देते हुए जनप्रतिनिधियों के साथ निरंतर समन्वय स्थापित कर कार्य कर रही है। उन्होंने विश्वास व्यक्त किया कि रेलवे एवं स्थानीय प्रशासन के सहयोग से विभिन्न विकास परियोजनाओं को समयबद्ध रूप से आगे बढ़ाया जाएगा। बैठक में भावनगर मंडल के विभिन्न विभागों के शाखा अधिकारी एवं संबंधित कर्मचारी भी उपस्थित रहे।

